

संतुलित उर्वरक से बचेगी धरती : शिवराज

प्राकृतिक खेती अपनाएं
भविष्य सुरक्षित बनाएं
शिवराज की अपील

नई दिल्ली, 30 जून. हरियाणा के रेवाड़ी स्थित कृषि महाविद्यालय, बावल में खेत बचाओ अभियान के समापन एवं हरियाणा एफपीओ मिशन के शुभारंभ अवसर पर केंद्रीय कृषि एवं किसान कल्याण तथा ग्रामीण विकास मंत्री शिवराज सिंह चौहान ने किसानों को टिकाऊ कृषि, संतुलित उर्वरक उपयोग और प्राकृतिक संसाधनों के संरक्षण का मजबूत संदेश दिया.



कार्यक्रम की अध्यक्षता हरियाणा के मुख्यमंत्री नायब सिंह सेनी ने की, जबकि हरियाणा के कृषि एवं किसान कल्याण, पशुपालन एवं डेयरी तथा मत्स्य मंत्री श्याम सिंह राणा विशिष्ट अतिथि थे. कार्यक्रम में केंद्रीय मंत्री शिवराज सिंह चौहान ने कहा कि भारत को वैभवशाली, गौरवशाली, संपन्न, समृद्ध,

शक्तिशाली, आत्मनिर्भर और विकसित बनाने का संकल्प तभी पूरा होगा, जब देश का किसान विकसित और समृद्ध होगा. चौहान ने प्रधानमंत्री नरेंद्र मोदी के नेतृत्व में कृषि क्षेत्र को नई दिशा देने का संकल्प दोहराते हुए हरियाणा सरकार की नीतियों को खुलकर प्रशंसा की. चौहान ने किसानों को याद दिलाया कि

‘चौहान ने कहा कि हरियाणा वह प्रांत है जहाँ 24 फसलों पर धमरसी दी जा रही है, भावांतर भुगतान योजना लागू है, और बागवानी फसलों, सब्जियों एवं फलों पर भी भावांतर के माध्यम से किसानों को उनके पसीने की पूरी कीमत दी जा रही है. चौहान ने मेरी फसल, मेरा खेत, मेरा बोरा’ तथा ‘मेरा पानी, मेरी विरासत जैसी पहलों का उल्लेख करते हुए कहा कि इन प्रयासों से हरियाणा पूरे देश को नई राह दिखा रहा है और कई राज्यों को यहां से सीखने की आवश्यकता है.

कभी भारत को लाल गेहूं अमेरिका से मंगाना पड़ता था, लेकिन आज हरियाणा जैसे राज्यों के प्रयासों से देश के अनाज भंडार भर चुके हैं. चावल उत्पादन में भारत दुनिया में नंबर एक पर पहुंच गया है.

दो देशों के 5 शहरों से गुजरेगा खामेनेई का जनाजा

► छठे दिन पैतृक शहर में होंगे सुपद-ए-खाक

तेहरान, 30 जून. ईरान इतिहास के सबसे बड़े राजकीय जनाजे की तैयारी कर रहा है। शनिवार से शुरू होने वाले छह दिवसीय अंतिम संस्कार कार्यक्रम ईरान और इराक के पाँच शहरों में आयोजित किए जाएंगे.

इन कार्यक्रमों के दौरान 28 फ़रवरी को युद्ध की शुरुआत में अमेरिका-इजरायल के हमलों में मारे गए ईरान के सर्वोच्च नेता अयातुल्ला अली खामेनेई को उनकी मृत्यु के लगभग चार महीने बाद सुपद-ए-खाक किया जाएगा. इस्लामिक गणराज्य के प्रशासन ने



यह जानकारी दी है. खामेनेई ने 37 वर्षों तक ईरान के सर्वोच्च धार्मिक नेता के रूप में सेवा दी. वर्ष 1979 की इस्लामी क्रांति के बाद इस्लामी गणराज्य की स्थापना के पश्चात इस पद पर सबसे लंबे समय तक रहने वाले नेताओं में वह दूसरे स्थान पर रहे. वर्ष 1939 में मशहद में जन्मे खामेनेई 1981-1989 के बीच ईरान के राष्ट्रपति रहे. उनके पूर्ववर्ती आयतुल्ला रुहुल्ला खोमेनेई के निधन के बाद उन्हें ईरान का सर्वोच्च नेता चुना गया.

एसी कोच से गिरफ्तार कुख्यात संजय सिंह

पटना. एक-दो नहीं, पूरे 26 पुलिस केस दर्ज थे. लेकिन, वह फरार था. समय बदला और आज परिवार के साथ चलती ट्रेन की वातानुकूलित बोगी में आराम कर रहे कुख्यात को विशेष टास्क फोर्स ने दबोच लिया. कुख्यात संजय सिंह को एसटीएफ ने जिस फुर्ती से ट्रेन रोक कर उतारा, पत्नी डर गई और आननफानन में छोटा-सा वीडियो जारी कर दिया ताकि एनकाउंटर न हो जाए. संजय सिंह पांडव सेना का सरगना है और दिल्ली से पटना आने के दौरान विक्रमशिला एक्सप्रेस की बोगी नंबर बी 2 में बर्थ नंबर-12 से उसे पुलिस ने उठाया. एसटीएफ ने इस कार्रवाई में बिहटा पुलिस और राजकीय रेल पुलिस की मदद ली.

सीबीआई जांच की मांग पर सुप्रीम कोर्ट ने किया इनकार

याचिकाकर्ता को संबंधित हाईकोर्ट जाने की छूट
कोर्ट ने सीधे सुप्रीम कोर्ट आने पर सवाल उठाए

नई दिल्ली/भोजपुर, 30 जून. बिहार के भोजपुर में भरत भूषण तिवारी की पुलिस मुठभेड़ में हुई मौत से जुड़े मामले में सुप्रीम कोर्ट ने सीबीआई जांच की मांग वाली जनहित याचिका पर सुनवाई करने से इनकार कर दिया. शीप अदालत ने याचिका खारिज करते हुए याचिकाकर्ता को संबंधित हाईकोर्ट में जाने की स्वतंत्रता दी और कहा कि वह अपनी मांग को लेकर वहां उचित



याचिका दाखिल कर सकता है। सुनवाई के दौरान याचिकाकर्ता की ओर से पेश अधिवक्ता ने अदालत को बताया कि यह मामला कथित फर्जी मुठभेड़ से जुड़ा है और निष्पक्ष जांच सुनिश्चित करने के लिए सीबीआई से जांच कराए जाने की आवश्यकता है। उन्होंने यह भी कहा कि ऐसे मामलों का संबंध मौलिक अधिकारों से है.

गोरखनाथ मंदिर धमकी कॉल से मचा हड़कंप

कुशीनगर. गोरखपुर पुलिस महकमे में उस समय हड़कंप मच गया जब डीआईजी गोरखपुर के मोबाइल पर एक धमकी भरा कॉल आया. कॉल करने वाले ने गोरखनाथ मंदिर और मुख्यमंत्री को बम से उड़ाने की धमकी दी, जिससे सुरक्षा एजेंसियां तुरंत अलर्ट हो गईं. शुरुआती जांच में मामला बेहद गंभीर माना गया और पूरे क्षेत्र में पुलिस ने सक्रियता बढ़ा दी. सूचना मिलते ही गोरखपुर और कुशीनगर पुलिस की संयुक्त टीम ने मोबाइल लोकेशन के आधार पर जांच शुरू की. तकनीकी सर्विलांस की मदद से कॉल करने वाले की लोकेशन कुशीनगर के पटहरवा थाना क्षेत्र के गांव बलुआ तकिया में ट्रेस हुई.

आज का इतिहास

1961 : भारत रत्न से सम्मानित देश के महान चिकित्सक और पश्चिम बंगाल के दूसरे मुख्यमंत्री डॉ. बिधान चंद्र रॉय के सम्मान में उनके जन्मदिन और पुण्यतिथि के अवसर पर राष्ट्रीय चिकित्सक दिवस मनाए की शुरुआत हुई. 1961 : भारतीय मूल की अंतरिक्ष यात्री कल्पना चावला का जन्म हरियाणा के करनाल में हुआ था. 1962 : डॉ. बिधान चंद्र रॉय का 80 वर्ष की आयु में निधन हुआ. संयोगवश आज ही के दिन उनका जन्मदिन भी था.

विकास की रफ्तार बढ़ाएंगे क्षेत्रीय उद्योग : राजनाथ

► आर्थिक रूप से मजबूत, सशक्त राष्ट्र के निर्माण का संकल्प है

नई दिल्ली, 30 जून. रक्षा मंत्री राजनाथ सिंह ने कहा है कि भारत को विकसित राष्ट्र बनाने के लक्ष्य में क्षेत्रीय उद्योगों की भागीदारी बेहद महत्वपूर्ण है. उन्होंने कहा कि 'विकसित भारत' केवल आर्थिक प्रगति का लक्ष्य नहीं, बल्कि आर्थिक रूप से मजबूत, तकनीकी रूप से सक्षम और सामाजिक रूप से सशक्त राष्ट्र के निर्माण का संकल्प है. इसके लिए जरूरी है कि क्षेत्रीय क्षमताओं को राष्ट्रीय ताकत में बदला जाए और स्थानीय नवाचारों को वैश्विक प्रतिस्पर्धा तक पहुंचाया जाए. रक्षा मंत्री मंगलवार को वडोदरा में आयोजित 'वाइब्रेंट गुजरात रोजनल



अफगानिस्तान हमलों पर संयुक्त राष्ट्र ने चिंता जताई

काबुल. अफगानिस्तान के पक्रित्या, पक्रिताक और कुनार प्रांतों में पाकिस्तान की ओर से किए गए हवाई हमलों की दुनिया के कई देशों और अंतरराष्ट्रीय संगठनों ने कड़ी निंदा की है. इन हमलों में महिलाओं और बच्चों सहित 36 नागरिकों की मौत हो गई जबकि 163 लोग घायल हो गए. तालिबान सरकार के उप-प्रवक्ता हमदुल्लाह फितरत ने सोमवार को हमले में हुई जनहानि का अपडेट दिया.



सबसे अधिक चिंता जताई जा रही है. ला गुआड्र प्रांत में सबसे अधिक जनहानि और तबाही हुई है. इसके बाद सरकार ने पूरे क्षेत्र को आपदा प्रभावित घोषित कर वहां सेना की तैनाती कर दी है. भूकंप के पांच दिन बाद भी खोज एवं बचाव अभियान जारी है. भारी मशीनरी के साथ अंतरराष्ट्रीय बचाव दल भी राहत कार्य में जुटे हैं, हालांकि मलबे में दबे लोगों के जीवित मिलने की उम्मीद लगातार कम होती जा रही है.

नीति स्पष्ट हो तो ईमानदार के लिए सरल हो जाता है

► गृह मंत्री ने किया एफसीआरए 2.0 पोर्टल का शुभारंभ

नई दिल्ली 30 जून. केन्द्रीय गृह मंत्री अमित शाह ने मंगलवार को यहां विदेशी अंशदान विनियमन अधिनियम, एफसीआरए 2.0 पोर्टल तथा ई-ओसीआई कार्ड का शुभारंभ किया और कहा कि इससे नागरिकों को सुविधाएं बढेंगी. श्री शाह ने कहा कि इन दोनों पहलों से नागरिकों की सुविधाएं बढेंगी और विशेष रूप से एफसीआरए पोर्टल से दान प्राप्त करने वालों की दिक्कतें दूर होंगी. उन्होंने कहा, जब नीयत साफ हो, नीति स्पष्ट हो और तकनीक को स्वीकारने की मानसिकता तो सभी प्रकार का शासन ईमानदार लोगों

के लिए बहुत सरल हो जाता है, गलत करने वालों पर पैनी निगरानी की व्यवस्था होती है और देश को अधिक से अधिक सुरक्षित बनाया जा सकता है. उन्होंने कहा कि पुरानी सरकारों में एफसीआरए की व्यवस्था फाइलों और प्रक्रियाओं में उलझी हुई और निगरानी से परे थी लेकिन अब इसे मजबूत किया गया है।



ओआईसी प्रणाली समस्याओं को करेगी दूर : अमित शाह

श्री शाह ने कहा कि ओसीआई प्रणाली में आने वाली शुरुआती समस्याओं को इस प्रणाली में दूर कर दिया गया है और इस प्रणाली से 50 लाख से अधिक ओसीआई कार्डधारकों को बहुत सरलता होगी। बीस वर्ष के बाद नया पासपोर्ट जारी होने पर ओसीआई बुकलेट को पुनः जारी करने की आवश्यकता नहीं होगी और कार्डधारकों की पूंजीकरण संख्या भी विशेष हो जाएगी. डिजिटल ओसीआई कार्ड होने के बाद दस्तावेज खोने या क्षतिग्रस्त होने की समस्या भी समाप्त हो जाएगी और कार्डधारक स्वयं वास्तविक समय पर सत्यापन कर पाएंगे। एफसीआरए 2.0 पोर्टल और ई-ओसीआई कार्ड का शुभारंभ, बेहतर शासन और सार्वजनिक सेवा वितरण के लिए तकनीक का उपयोग करने की गृह मंत्रालय की एक और महत्वपूर्ण उपलब्धि है.

जनरल धीरज सेठ ने नये सेना प्रमुख का कार्यभार संभाला

► चार दशक से भी लंबी सेवा के बाद सेवानिवृत्त हो गये

नई दिल्ली, 30 जून. जनरल धीरज सेठ ने मंगलवार को 31 वें सेना प्रमुख का कार्यभार संभाल लिया. उन्हें जनरल उपेंद्र द्विवेदी के स्थान पर यह जिम्मेदारी दी गयी है जो चार दशक से भी लंबी सेवा के बाद आज सेवानिवृत्त हो गये.

जनरल धीरज सेठ राष्ट्रीय रक्षा अकादमी, खड़कवासला के पूर्व छात्र हैं और दिसंबर 1986 में उन्हें आर्मड कोर में कमीशन मिला था. लगभग चार दशकों के शानदार मिलिट्री करियर के दौरान उन्हें संचालन, रणनीतिक, क्षमता विकास और



संस्थागत क्षेत्रों में कार्य का व्यापक अनुभव है. उन्होंने भारतीय सेना की युद्ध क्षमता और सेना में सुधारों में अहम योगदान दिया है. जनरल ऑफिसर ने अलग-अलग संचालन माहौल में अनेक पदों पर रहते हुए कमान संभाली है. वह रेगिस्तानी इलाके में एक आर्मड रेजिमेंट, पश्चिमी थिएटर में आर्मड ब्रिगेड और जम्मू-कश्मीर में उग्रवाद-विरोधी फोर्स की कमान संभालना चुके हैं.

संसदीय दिवस पर भाजपा ने दोहराया लोकतांत्रिक संकल्प

नई दिल्ली. अंतरराष्ट्रीय संसदीय दिवस पर दिल्ली की मुख्यमंत्री रेखा गुप्ता, बिहार के मुख्यमंत्री स्मार्ट चौधरी और राजस्थान के मुख्यमंत्री भजनलाल शर्मा सहित अन्य भाजपा नेताओं ने बधाई दी है. संसदीय दिवस को लोकतंत्र की सशक्त नींव, जनसेवा के सर्वोच्च मूल्यों को समर्पित बताया. दिल्ली की मुख्यमंत्री रेखा गुप्ता ने एक्स पर लिखा, संसदीय लोकतंत्र प्रतिनिधित्व, संवाद और जनभागीदारी की मजबूत नींव पर आधारित है. राजस्थान के मुख्यमंत्री भजन लाल शर्मा ने एक्स पर पोस्ट किया, केंद्र और नीति-निर्माण को रेखांकित करते अंतरराष्ट्रीय संसदीय दिवस की हार्दिक शुभकामनाएं!

केंद्रीय कर्मियों की सैलरी बढ़ने का रास्ता हुआ साफ

► आयोग की अहम डेडलाइन हुई खत्म

नई दिल्ली, 30 जून. केंद्रीय कर्मचारियों की सैलरी और भत्तों में बढ़ोतरी का इंतजार कर रहे लाखों लोगों के लिए आज यानी 30 जून का दिन बेहद अहम है. आठवें केंद्रीय वेतन आयोग के तहत पे रिवीजन के लिए जरूरी डेटा जमा करने की समाप्त हो रही है.

केंद्र सरकार के मंत्रालयों, विभागों, संगठनों और कार्यालयों के लिए यह आखिरी मौका है,

क्योंकि आयोग की तरफ से अभी तक इस डेडलाइन को आगे बढ़ाने का कोई एलान नहीं किया गया है. आठवें वेतन आयोग ने साफ कर दिया है कि डेटा सबमिशन की यह पूरी प्रक्रिया सख्ती से केवल ऑनलाइन को जानी है. वेबसाइट पर एक खास पोर्टल और समर्पित यानि मुहैया कराया है. आयोग ने सख्त निर्देश दिए हैं कि यदि कोई भी विभाग भौतिक रूप में डेटा भेजता है, तो उसे स्वीकार नहीं किया जाएगा. इसका मतलब है कि प्रिंट किए गए दस्तावेज, स्टैंडअलोन एक्सेल शीट, हार्ड कॉपी या ईमेल के जरिए भेजी गई जानकारी को आयोग सिरे से खारिज कर देगा.

पलटवार रामपुर में मुख्यमंत्री योगी आदित्यनाथ का अखिलेश यादव पर तीखा हमला

रामभक्तों पर गोली चलाने वाले आरस्था सिखा रहे

लखनऊ, 30 जून. मुख्यमंत्री योगी आदित्यनाथ मंगलवार को मुरादाबाद से रामपुर पहुंचे, जहां शाहबाद में आयोजित जनसभा में उन्होंने क्षेत्र के विकास से जुड़ी 690 करोड़ रुपये की लागत वाली 102 परियोजनाओं का लोकार्पण और शिलान्यास किया. इन परियोजनाओं का लाभ मुख्य रूप से मिलक और बिलासपुर विधानसभा क्षेत्रों के लोगों को मिलेगा. कार्यक्रम को संबोधित करते हुए मुख्यमंत्री ने कहा कि किसी भी प्रदेश की आर्थिक प्रगति के लिए मजबूत सड़क, बिजली, सिंचाई और अन्य बुनियादी सुविधाएं बेहद जरूरी हैं. उन्होंने



कहा कि सरकार का उद्देश्य हर क्षेत्र तक विकास पहुंचाना है, ताकि लोगों को बेहतर सुविधाएं मिल सकें और रोजगार के अवसर बढ़ें. अपने संबोधन में मुख्यमंत्री ने समाजवादी पार्टी पर भी जमकर निशाना साधा. उन्होंने कहा कि पहले विकास

कुछ चुनिंदा परिवारों तक सीमित रहता था, लेकिन अब सरकार बिना किसी भेदभाव के हर पात्र व्यक्ति तक योजनाओं का लाभ पहुंचा रही है. मुख्यमंत्री ने यह भी कहा कि प्रदेश में कानून-व्यवस्था की स्थिति पहले की तुलना में काफी बेहतर हुई है और अपराधियों के खिलाफ सख्त कार्रवाई जारी है. आधारभूत ढांचे का विस्तार हुआ है और विकास की रफ्तार तेज हुई है. कार्यक्रम में भाजपा के जनप्रतिनिधि, पदाधिकारी और बड़ी संख्या में स्थानीय नागरिक मौजूद रहे. मुख्यमंत्री के आगमन पर उनका जोरदार स्वागत किया गया.

योगी आदित्यनाथ ने विपक्ष पर हमला बोलते हुए कहा कि रामपुर से अन्धरा को राज खत्म हो चुका है. रामभक्तों पर गोली चलाने वाले आज आरस्था की बात कर रहे हैं. उनका यह बयान राजनीतिक रूप से महत्वपूर्ण माना जा रहा है, क्योंकि इसे समाजवादी पार्टी और उसके नेतृत्व पर सीधा हमला माना जा रहा है. मुख्यमंत्री ने सरकार की विभिन्न कल्याणकारी योजनाओं का उल्लेख करते हुए कहा कि गरीब, किसान, महिला और युवाओं के लिए वलाई जा रही योजनाओं का लाभ बिना किसी भेदभाव के लोगों तक पहुंचाया जा रहा है. उन्होंने दावा किया कि डबल इंजन सरकार के प्रयासों से प्रदेश में निवेश बढ़ा है. .

सेशेल्स दौरे में मोदी के अनोखे उपहार चर्चा में

नई दिल्ली. प्रधानमंत्री नरेंद्र मोदी तीन दिवसीय सेशेल्स दौरा संपन्न कर सोमवार को स्वदेश लौट आए, पीएम मोदी ने सेशेल्स के राष्ट्रपति डॉ. पैट्रिक हर्मिनी, संसद की स्पीकर अजारेल अर्नेस्टा, उपराष्ट्रपति सेबेस्टियन पिल्लई तथा राष्ट्रपति हर्मिनी की पत्नी और सेशेल्स की प्रथम महिला वेरोनिक हर्मिनी को बहुत उपहार भेंट किए. सभी तोहफों में भारत की माटी की सुगंध साफ महसूस की जा सकती है. उत्तर से लेकर दक्षिण, पूर्व से लेकर पश्चिम भारत का रंग रस बसा है.सेशेल्स के राष्ट्रपति हर्मिनी को मुरादाबादी शिल्पकारों के हुनर की मिशाल भेंट की. प्रसिद्ध पीतल शिल्पकला से तैयार यह कलात्मक कछुआ भारत की उत्कृष्ट हस्तशिल्प परंपरा का प्रतीक है. नवकाशी और आकर्षक फिनिश से सुसज्जित है.

विश्व शांति का मार्ग दिखाएंगी सरोज शर्मा की पुस्तक

► ‘वैल्यू एंड पीस एजुकेशन: एयूचर रोडमैप का विमोचन

नई दिल्ली, 30 जून. नई दिल्ली में आयोजित एक कार्यक्रम में रांची यूनिवर्सिटी की कुलपति प्रो. एंजेल शर्मा की नई पुस्तक ‘वैल्यू एंड पीस एजुकेशन: एयूचर रोडमैप का औपचारिक विमोचन किया गया. पुस्तक का लोकार्पण आईपी यूनिवर्सिटी के कुलपति डॉ. महेश वर्मा ने किया. समारोह में शिक्षा जगत से जुड़े कई शिक्षाविदों और गणमान्य लोगों ने भाग लिया.

पुस्तक विमोचन के अवसर पर डॉ. महेश वर्मा ने कहा कि वर्तमान समय में समाज जिस संक्रमण काल से गुजर रहा है, उसमें मूल्य आधारित शिक्षा की



आवश्यकता पहले से कहीं अधिक बढ़ गई है. उन्होंने कहा कि आधुनिक जीवनशैली, बढ़ती प्रतिस्पर्धा और बदलती सामाजिक परिस्थितियों के कारण मानवीय एवं सामाजिक मूल्यों का लगातार ह्रास हो रहा है. इसका सीधा असर समाज में शांति, आपसी विश्वास और सामाजिक समरसता पर पड़ रहा है. उन्होंने कहा कि जब पूरी दुनिया में शांति की अवधारणा विभिन्न चुनौतियों का सामना कर रही है, तब ऐसी पुस्तक केवल अकादमिक दस्तावेज नहीं रहतीं,

बल्कि समाज को सकारात्मक दिशा देने का माध्यम बन जाती हैं. उन्होंने उम्मीद जताई कि यह पुस्तक लोगों में मानवीय मूल्यों को स्थापित करने, युवाओं को नैतिक शिक्षा के प्रति प्रेरित करने और शांति का संदेश फैलाने में महत्वपूर्ण योगदान देगी. प्रो. सरोज शर्मा शिक्षा और भारतीय ज्ञान परंपरा के क्षेत्र में लंबे समय से सक्रिय रही हैं. इससे पहले भी वह भारतीय ज्ञान परंपरा सहित अनेक विषयों पर आधा दर्जन से अधिक चर्चित पुस्तकें लिख चुकी हैं.